

राज्यपाल ने विनोद खन्ना के निधन पर दुःख व्यक्त किया

लखनऊ: 27 अप्रैल, 2017

उत्तर प्रदेश के राज्यपाल श्री राम नाईक ने लोकप्रिय अभिनेता, सांसद एवं पूर्व केन्द्रीय मंत्री श्री विनोद खन्ना के निधन पर गहरा दुःख व्यक्त किया है।

राज्यपाल ने अपने शोक संदेश में कहा है कि विनोद खन्ना के निधन से जहाँ एक ओर फिल्म जगत ने एक सितारा खो दिया है, वहीं राजनीति में भी अपूरणीय क्षति हुई है। स्व0 खन्ना उनके पुराने मित्र थे। उन्होंने कहा कि 'लोकसभा में साथ काम किया है तथा पूर्व प्रधानमंत्री श्री अटल बिहारी वाजपेयी की सरकार में हम दोनों उनके मंत्री परिषद में थे। स्व0 खन्ना पंजाब के गुरूदासपुर लोकसभा सीट से निर्वाचित होते रहे हैं किन्तु फिल्मों के कारण उनकी कर्मभूमि मुंबई रही है। उनका निधन मेरे लिये व्यक्तिगत क्षति है।'

श्री नाईक ने दिवंगत आत्मा की शांति की कामना करते हुये परिजनों की प्रति अपनी हार्दिक संवेदना व्यक्त की है।

अंजुम/ललित/राजभवन (156/35)